

۵۔ قدیم بھارت میں مذہبی رجحانات



وردھمان مہاویر

۵ء جین مذہب

جین مذہب بھارت کے قدیم مذاہب میں سے ایک ہے۔ اس مذہب میں عدم تشدد (انہسا) کے اصول کو اہمیت دی گئی ہے۔ مذہب کی تعلیم عام کرنے والے کو جین مذہب میں تیرتھنکر کہتے ہیں۔ جین مذہب کی روایت کے مطابق کل ۲۴ تیرتھنکر ہو گزرے ہیں۔ وردھمان مہاویر جین مذہب کی روایت کے چوبیسویں تیرتھنکر ہیں۔

وردھمان مہاویر (۵۹۹ قبل مسیح سے ۵۲۷ قبل مسیح)

آج جس ریاست کو ہم بہار کے نام سے پہچانتے ہیں اُس ریاست میں زمانہ قدیم میں ورتجی نام کی ایک بڑی ریاست (مہاجنپد) تھی۔ اُس کی راجدھانی ویشالی تھی۔ شہر ویشالی کے ایک حصے میں واقع کُنڈ گرام میں وردھمان مہاویر پیدا ہوئے۔ اُن کے باپ کا نام سدھارتھ اور ماں کا نام تریشلا تھا۔

وردھمان مہاویر نے علم حاصل کرنے کیلئے اپنے گھر بار کو ترک کیا۔ ساڑھے بارہ برسوں تک تپسیا (ریاضت) کرنے کے بعد انھیں گیان پراپتی (معرفت حاصل) ہوئی۔ یہ عرفان 'کیول' یعنی خالص نوعیت کا تھا۔ اس لیے انھیں 'کیولی' کہا جاتا ہے۔ جسم و جاں کو سکون و راحت کا احساس دلانے والی باتوں کی خوشی اور تکلیف دہ باتوں سے ہونے والے دُکھوں کے احساس پر انھوں

۵ء۱	جین مذہب	۵ء۴	عیسائی مذہب
۵ء۲	بدھ مذہب	۵ء۵	مذہب اسلام
۵ء۳	یہودی مذہب	۵ء۶	پارسی مذہب

ویدک زمانے کے اواخر میں یکے کے رسومات کی چھوٹی موٹی تفصیلات کو بھی غیر ضروری اہمیت حاصل ہوئی۔ اُن تفصیلات کا علم صرف پڑھتوں کو ہی تھا۔ اوروں کو وہ علم حاصل کرنے کی آزادی نہیں تھی۔ ذات پات یا طبقاتی نظام کی پابندیاں سخت ہوتی چلی گئیں۔ سماج میں کسی شخص کے مقام کا تعین اُس کی صلاحیت کے بجائے یہ دیکھ کر کیا جانے لگا کہ وہ کس ذات یا طبقے میں پیدا ہوا ہے۔ اسی لیے اُپنشد کے زمانے ہی سے مذہب کو یکے کی رسومات تک محدود نہ رکھتے ہوئے اُسے وسیع تر کرنے کی کوششیں شروع ہو گئی تھیں۔ لیکن اُپنشد میں روح کے وجود اور روح کی نوعیت کے تصور پر زیادہ زور دیا گیا تھا۔ اس تصور کو سمجھنا عام لوگوں کے لیے مشکل تھا۔ اس لیے مخصوص دیوتاؤں کی پرستش پر زور دینے والا بھکتی پن্থ وجود میں آیا۔ جیسے شیو کی بھکتی کرنے والوں کا شیو پن্থ اور وشنو کی بھکتی کرنے والوں کا وشنو پن্থ۔ ان دیوتاؤں کے حوالے سے مختلف پُران (منظوم تخلیقات) لکھے گئے۔

چھٹی صدی قبل مسیح میں مذہب کے ایسے خیال کے اظہار کی کوشش کرنے کا رجحان پیدا ہوا جسے عام آدمی بہ آسانی سمجھ سکے۔ کئی لوگوں کو اس بات کا احساس ہوا کہ ہر شخص کو خود کی ترقی کا راستہ تلاش کرنے کی آزادی ہے۔ اسی آگہی کی بنا پر آگے چل کر نئے مذاہب وجود میں آئے۔ ان مذاہب نے واضح طور پر یہ بات بتائی کہ فرد کی ترقی کے لیے ذات پات کی تفریق اہم نہیں ہوتی۔ انھوں نے لوگوں کے دلوں پر اچھے اخلاق کی اہمیت کا نقش بٹھایا۔ نئے خیالات کے بانیوں میں وردھمان مہاویر اور گوتم بدھ کے کام خاص اہمیت کے حامل ہیں۔

نے قابو پا لیا تھا۔ اس لیے انھیں 'جن' یعنی 'فاتح' کہا جانے لگا۔ لفظ 'جن' سے 'جین' بنا۔ جذبات و احساسات پر فتح حاصل کرنے والا بڑا بہادر یعنی مہان ویر ہوتا ہے۔ اس لیے وردھمان کو مہاویر کہا جاتا ہے۔ عرفان حاصل ہونے کے بعد لوگوں کو مذہب کی تعلیمات سمجھانے کے لیے وہ تقریباً تیس برسوں تک نصیحت کرتے رہے۔ مذہب کی تعلیمات آسانی سے لوگوں کی سمجھ میں آئیں اس لیے انھوں نے عوامی زبان 'اردھ ماگدھی' کا استعمال کیا۔ وہ عوامی زبان میں لوگوں سے خطاب کرتے تھے۔ ان کا بتایا ہوا مذہب خالص اخلاق و عادات پر زور دینے والا تھا۔ اچھے اخلاق اور برتاؤ کے لیے انھوں نے جن راستوں کو اپنانے کی تلقین کی ہے ان کا خلاصہ پنج مہاورتے اور تری رتنے میں شامل ہے۔ لوگوں کو وعظ و نصیحت کرنے کے لیے تیرتھنکروں کی جو مجلسیں ہوتیں انھیں 'اردھ ماگدھی' میں 'سموسرن' کہتے تھے۔ یہ سموسرن مساوات کے اصول پر مبنی ہوتے تھے۔ ان میں ہر طبقے اور ذات کے لوگوں کو شرکت کی اجازت ہوتی۔

پنج مہاورتے: پنج مہاورتے یعنی وہ پانچ اصول جن پر باقاعدگی کے ساتھ عمل درآمد کرنا ہوتا ہے۔

۱۔ اہنسا: ایسا برتاؤ نہ کیا جائے جس سے کسی جاندار کو ایذا ہو یا تکلیف پہنچے۔

۲۔ ستیہ: ہر قول اور عمل صداقت پر مبنی ہو۔

۳۔ آستے: 'ستے' کا مطلب چوری ہوتا ہے۔ کسی کی ملکیت کی کوئی شے اُس کی اجازت کے بغیر لینے کا مطلب چوری ہے۔ آستے کا مطلب چوری نہ کرنا ہے۔

۴۔ اپری گرہ: دل میں حرص و ہوس رکھ کر مال و جائیداد کی ذخیرہ اندوزی کرنے کا رجحان انسان میں ہوتا ہے۔ اپرگرہ کا مطلب اس طرح کی ذخیرہ اندوزی سے بچنا ہے۔

۵۔ برہمچریا: برہمچریا کا مطلب جسم و جاں کو سکون و راحت دینے والی باتوں سے گریز کرتے ہوئے راہبانہ زندگی بسر کرنا ہے۔

۶۔ تری رتنے: تری رتنے سے مراد تین اصول (۱) 'سمیک درشن'، (۲) 'سمیک گیان'، (۳) 'سمیک چارتر'۔ سَمیک سے مراد متوازن ہے۔

۱۔ سَمیک درشن: تیرتھنکر کے وعظ و نصیحت کی سچائی کو سمجھ کر اُس پر عقیدہ رکھنا۔

۲۔ سَمیک گیان: تیرتھنکر کی تعلیمات اور فلسفے کا تسلسل کے ساتھ مطالعہ کر کے بڑی گہرائی و گیرائی سے اُس کا مطلب سمجھنا۔

۳۔ سَمیک چارتر: پنج مہاورت پر باقاعدگی سے عمل کرنا۔ **تعلیمات کا خلاصہ:** مہاویر کی تعلیمات کا 'کثیر پہلوئی'

(انیکانت واد) اصول صداقت کی تلاش کے لیے بڑا اہم سمجھا جاتا ہے۔ صداقت کی تلاش میں موضوع کے ایک دو پہلو پر غور کرتے ہوئے نتیجہ اخذ کرنے سے صداقت کا مکمل علم حاصل نہیں ہو سکتا۔ اس لیے اُس موضوع کے تمام پہلوؤں پر غور کرنا ضروری ہوتا ہے۔ اس اصول کی وجہ سے سماج میں اپنی ذاتی رائے پر بضد رہنے کا رجحان نہیں ہوتا۔ دوسروں کی آرا کو برداشت کرنے کا جذبہ پیدا ہوتا ہے۔

وردھمان مہاویر کی یہ تعلیم تھی کہ انسان کی بڑائی اور عظمت اُس کی ذات یا طبقے پر منحصر نہیں ہوتی بلکہ اُس کے عمدہ اخلاق پر منحصر ہوتی ہے۔ ویدک روایات میں خواتین کے علم حاصل کرنے کے راستے بتدریج بند ہوتے چلے گئے تھے لیکن وردھمان مہاویر نے خواتین کو بھی سنیاں لینے (رہبانیت) کا حق دیا۔ انھوں نے تعلیم دی کہ تمام جانداروں کے ساتھ محبت کا سلوک کریں، دوسروں کے لیے اپنے دل میں رحم اور ہمدردی کا جذبہ رکھیں۔ انھوں نے 'جیواور جینے دو' کی نصیحت کی۔

۵۷۲ بدھ مذہب

بدھ مذہب بھارت اور بھارت سے باہر کئی ملکوں میں پھیلا۔ گوتم بدھ 'بدھ مذہب' کے بانی تھے۔

گوتم بدھ (۵۶۳ قبل مسیح سے ۴۸۳ قبل مسیح)

نیپال میں لُمنی کے مقام پر گوتم بدھ پیدا ہوئے۔ اُن کے

پوتن کہتے ہیں۔ سنسکرت زبان میں اُسے 'دھرم چکر پرورتن' کہتے ہیں۔ بعد کے زمانے میں وہ دھرم کی نصیحت کرنے کے لیے تقریباً پینتالیس برسوں تک سفیر کرتے رہے، اس طرح پیدل سفر کرنے کو 'چاریکا' کہتے ہیں۔ انھوں نے عوامی زبان 'پالی' میں نصیحتیں کیں۔ بودھ دھرم میں بدھ، دھم اور سنگھ کی پناہ میں جانے کا تصور اہمیت رکھتا ہے۔ اس تصور کو 'تری شرن' کہتے ہیں۔ اُن کے بیان کردہ دھم کا خلاصہ ذیل کے مطابق ہے۔

آریہ ستیہ : انسانی زندگی کے تمام معاملات دراصل چار حقائق پر مبنی ہیں۔ انھیں آریہ ستیہ کہا گیا ہے۔

- ۱۔ **دُکھ :** انسانی زندگی میں دُکھ ہوتا ہے۔
- ۲۔ **دُکھ کی وجہ :** دُکھ کی وجوہات ہوتی ہیں۔
- ۳۔ **دُکھ سے نجات :** دُکھ دور کیے جاسکتے ہیں۔
- ۴۔ **پر تپ پد :** پر تپ پد یعنی راستہ۔ یہ دُکھ کو دور کرنے کا راستہ ہے۔ یہ راستہ اچھے چال چلن کا ہے۔ اس راستے کو 'اشٹاں گک مارگ' کہا گیا ہے۔

پنچ شیل : گوتم بدھ نے پانچ اُصولوں پر عمل کرنے کے لیے کہا ہے۔ اُن ہی اُصولوں کو 'پنچ شیل' کہتے ہیں۔

- ۱۔ جانوروں کو قتل کرنے سے باز رہنا۔
- ۲۔ چوری کرنے سے اجتناب برتنا۔
- ۳۔ غیر اخلاقی برتاؤ سے دور رہنا۔
- ۴۔ جھوٹ بولنے سے گریز کرنا۔
- ۵۔ نشہ آور چیزوں کے استعمال سے بچنا۔

بودھ سنگھ : اپنے دھم کی نصیحت کرنے کے لیے انھوں نے بھکھوؤں کی ایک جماعت بنائی۔ ازدواجی زندگی کو ترک کر کے سنگھ (جماعت) میں داخل ہونے والے اُن کے پیروکاروں کو بھکھو کہتے ہیں۔ بدھ کی طرح بھکھو بھی سفیر سفر کر کے لوگوں کو دھم کی نصیحت کرتے تھے۔ خواتین کی الگ جماعت ہوا کرتی تھی۔ انھیں 'بھکھونی' کہتے ہیں۔ بدھ مذہب میں سب طبقے اور ذات کے لوگوں کو شریک ہونے کی اجازت تھی۔



گوتم بدھ

والد کا نام شدھودن اور والدہ کا نام مایا دیوی تھا۔ گوتم بدھ کا پیدائشی نام سدھارتھ تھا۔ انھیں انسانی زندگی سے مکمل آگہی حاصل ہو گئی تھی، اس لیے انھیں 'بدھ' کہا گیا۔ انسانی زندگی میں دُکھ کیوں ہے، یہ سوال انھیں بے چین رکھتا تھا۔ اس سوال کے جواب کی تلاش میں انھوں نے گھر بار ترک کیا۔ بہار میں شہر گیا کے قریب اُروویلا نامی مقام پر ویشاکھ کی پورنیا کے دن وہ ایک پیپل کے



بودھی ورکش

درخت کے نیچے مراقبے میں بیٹھے تھے۔ اُس وقت انھیں 'بودھی' (عرفان) حاصل ہوا۔ بودھی یعنی اعلیٰ ترین آگہی۔ اُس پیپل کے پیڑ کو اب 'بودھی ورکش' کہتے ہیں۔ اسی طرح اُروویلا کے مقام کو 'بودھ گیا' کہتے ہیں۔ انھوں نے وارانسی کے قریب سارناتھ نامی مقام پر اپنا پہلا وعظ کیا۔ اُس وعظ میں انھوں نے جو نصیحت کی اُسے 'دھم' کہا جاتا ہے۔ اس وعظ کے ذریعے انھوں نے 'دھم' کے پیسے کو رفتاری اس لیے اس واقعے کو پالی زبان میں 'دھم چک



کیا آپ جانتے ہیں؟

اشٹاں لگ مارگ :

- ۱- سمیک درٹی: چار آریہ ستیہ کا علم۔
- ۲- سمیک سنکپ: تشدد کے اصولوں کو ترک کرنا۔
- ۳- سمیک وچا: جھوٹ، چغل خوری، سنگدلی اور بے معنی بکواس سے گریز۔
- ۴- سمیک کرمانت: جانداروں کے قتل، چوری اور غیر ذمہ دارانہ روش سے بچنا۔
- ۵- سمیک آچیو: غلط اور ناجائز طریقے سے گزر بسر نہ کرتے ہوئے صحیح طریقے سے روزی کمانا۔
- ۶- سمیک ویایام: ویایام سے مراد کوشش کرنا ہے۔ برے عمل سرزد نہ ہوں، اگر ہو جائیں تو انہیں ترک کیا جائے۔ اچھے اعمال کریں، اگر اچھے اعمال کی عادت بن جائے تو انہیں ضائع ہونے سے بچانے کی کوشش کرنا۔
- ۷- سمیک اسمرتی: ذہنی یکسوئی حاصل کر کے حرص و طمع جیسی عادتوں سے بچنا اور اپنے دل و دماغ کو مناسب طریقے سے سمجھانا۔
- ۸- سمیک سماھی: ذہن و دل کی یکسوئی حاصل کر کے مراقبے کا احساس کرنا۔

وغیرہ سے متعلق قدریں جن کی انہوں نے نصیحت کی وہ انسان کی فلاح و بہبود کی تکمیل کرتی ہیں۔ تمام جانداروں کے لیے رحم اور ہمدردی اُن کی شخصیت کی غیر معمولی خصوصیت تھی۔

گوتم بدھ نے صبر و تحمل کی جو نصیحت کی وہ صرف بھارت کے سماج ہی کے لیے نہیں بلکہ پوری انسانیت کے لیے آج بھی رہنما ہے۔

لوکایت: لوکایت یا چارواک (دہریے) کے نام سے پہچانا جانے والا قدیم زمانے کا فکری رجحان بھی اہم ہے۔ آزاد خیالی پر اس کا بڑا زور تھا۔ اُس نے وید کی صداقت سے انکار کیا۔

قدیم زمانے میں بھارت کی سرزمین پر نئے نئے مذاہب کے سوتے پھوٹتے رہے۔ ایک عرصہ گزر جانے کے بعد یہودیت، عیسائیت، اسلام اور پارسی مذہب بھارت کے سماج میں پھولے پھلے۔

۵۷۳ء یہودی مذہب

یہودی مذہب کے لوگ بالعموم پہلی سے تیسری عیسوی صدی کے دوران کیرلا میں کوچین کے مقام پر آئے ہوں گے۔ یہودی ایک خدا کو مانتے ہیں۔ یہودی مذہب کی تعلیمات میں عدل و انصاف، صداقت، امن، محبت، رحم، انکساری، خیر خواہی، شیریں کلامی اور خودداری جیسے اوصاف پر زور دیا گیا ہے۔ اُن کی عبادت گاہ کو 'سیناگ' کہتے ہیں۔



سیناگ

نصیحتوں کا خلاصہ:

گوتم بدھ نے انسانی عقل و شعور کی آزادی کا اعلان کیا۔ طبقے کی بنیاد پر رائج امتیازات سے انکار کیا۔ پیدائشی طور پر کوئی اعلیٰ و ادنیٰ نہیں ہوتا بلکہ اخلاق و عادات کی بنیاد ہی پر انسان کا اعلیٰ یا ادنیٰ ہونا طے پاتا ہے۔ ان کا مشہور قول ہے کہ ننھی سی چڑیا بھی اپنے گھونسلے میں اپنی ہی ترنگ میں چھپ جاتی ہے۔ یہ قول آزادی اور مساوات سے متعلق اُن کے غور و خوض اور فکر کو اجاگر کرتا ہے۔ انہوں نے نصیحت فرمائی کہ مردوں کی طرح عورتوں کو بھی اپنی ترقی کا حق حاصل ہے۔ یکجہ جیسی رسومات کی مخالفت کی۔ عقل و دانش

۵۴ عیسائی مذہب

وہ قادرِ مطلق ہے۔ وہ رحمن و رحیم ہے۔ انسان کے وجود کا اصل مقصد اللہ کی عبادت کرنا ہے۔ انسان اپنی زندگی کس طرح گزارے اس سے متعلق رہنمائی قرآن پاک میں کی گئی ہے۔ بھارت اور عرب ممالک میں زمانہ قدیم ہی سے تجارتی تعلقات تھے۔ عرب کے تاجر کیرلا کے ساحل کی بندرگاہوں پر آیا کرتے تھے۔ ساتویں صدی عیسوی میں عرب میں اسلام کی اشاعت ہوئی۔ اسی صدی میں عرب تاجروں کے ذریعے اسلام بھارت آیا۔ مذہبِ اسلام کی عبادت گاہ کو 'مسجد' کہتے ہیں۔



مسجد

۵۶ پارسی مذہب

پارسیوں اور ویدک تہذیب کے لوگوں میں زمانہ قدیم ہی سے تعلقات تھے۔ پارسی مذہب کی مقدس کتاب کا نام 'اوستا' ہے۔ 'رگ وید' اور 'اوستا' کی زبانوں میں مشابہت ہے۔ پارسی لوگ ایران کے پارس یا فارس نامی صوبے سے بھارت میں آئے اس لیے انھیں 'پارسی' نام سے جانا جاتا ہے۔ وہ پہلے گجرات میں آئے۔ کچھ لوگوں کی رائے یہ ہے کہ وہ آٹھویں صدی عیسوی میں آئے ہوں گے۔ زرتشت پارسی مذہب کے بانی تھے۔ 'ہُرمز' (اہرمین) کے نام سے اُن کے خدا کا ذکر کیا جاتا ہے۔ پارسی مذہب میں آگ اور پانی ان دو عناصر کو بڑی اہمیت حاصل ہے۔ ان کی عبادت گاہ میں مقدس آگ روشن کی ہوئی ہوتی ہے۔ اس عبادت گاہ کو 'اگیاری' کہتے ہیں۔ عمدہ خیال، عمدہ کلام اور عمدہ عمل یہ تین خاص اخلاقی اصول پارسیوں کی طرزِ فکر کا مرکز و محور ہیں۔

حضرت عیسیٰ کے ماننے والے عیسائی کہلاتے ہیں۔ یہ مذہب دنیا بھر میں پھیلا ہوا ہے۔ حضرت عیسیٰ کے بارہ حواریوں میں سے ایک حواری سینٹ تھامس پہلی صدی عیسوی میں کیرلا میں آئے۔ انھوں نے تریچور ضلع میں پکٹور نامی مقام پر عیسوی سن ۵۲ میں ایک چرچ قائم کیا۔ عیسائی مذہب کی تعلیمات کے مطابق خدا ایک ہی ہے۔ وہ ہر کسی سے محبت کرنے والا، سب کا باپ ہے۔ وہ سب سے زیادہ قدرت والا ہے۔ اس مذہب کے مطابق ایسا مانا جاتا ہے کہ حضرت عیسیٰ خدا کے بیٹے ہیں اور انسانوں کی فلاح و بہبود کے لیے زمین پر آئے تھے۔ ہم سب ایک دوسرے کے بھائی بہن ہیں۔ ہمیں سب کے ساتھ محبت کرنا چاہیے۔ دشمن کے ساتھ بھی محبت سے پیش آنا چاہیے۔ غلطی کرنے والوں کو معاف کرنا چاہیے۔ یہ ساری باتیں عیسائی مذہب میں بتائی گئی ہیں۔ عیسائی مذہب کی مقدس کتاب 'بائبل' ہے۔ عیسائیوں کی عبادت گاہ کو کلیسا (چرچ) کہتے ہیں۔



کلیسا (چرچ)

۵۵ مذہبِ اسلام

اسلام اللہ کی وحدانیت کو ماننے والا مذہب ہے۔ اللہ ایک ہے اور محمد صلی اللہ علیہ وسلم اللہ کے بھیجے ہوئے رسول ہیں۔ اللہ تعالیٰ کے پیغمبر حضرت محمد کے توسط سے اللہ تعالیٰ کا پیغام مقدس کتاب قرآن مجید میں پیش کیا گیا ہے۔ لفظ 'اسلام' سے مراد امن و سلامتی ہے اور اس کا ایک مطلب اللہ تعالیٰ کی پناہ میں جانا بھی ہے۔ مذہبِ اسلام یہ بتاتا ہے کہ ہمہ وقت اور ہر جگہ اللہ ہی ہے۔



آتش کدہ (آگیاری)

مشق



(۵) سمیک گیان (۶) اپرگرہ (۷) سمیک چارتر (۸) برنچریا

تری رتنے	پنچ مہاورتے
(۱)	(۱)
(۲)	(۲)
(۳)	(۳)
	(۴)
	(۵)

(۵) وجوہات لکھیے:

- ۱- وردھمان مہاویری کو جن کہا جانے لگا۔
- ۲- گوتم بدھ کو بدھ کہا گیا۔

سرگرمی:

- ۱- مختلف تہواروں کے بارے میں معلومات اور تصویریں جمع کیجیے۔

- ۲- مختلف مذاہب کی عبادت گاہوں میں جائے اور جماعت میں اُن کی معلومات بیان کیجیے۔

(۱) خالی جگہوں میں مناسب لفظ لکھیے:

- ۱- جین مذہب میں..... اصول کو اہمیت دی گئی ہے۔
- ۲- تمام جانداروں کے لیے..... گوتم بدھ کی شخصیت کی غیر معمولی خصوصیت تھی۔

(۲) مختصر جواب لکھیے:

- ۱- وردھمان مہاویری کی تعلیمات کیا تھیں؟
- ۲- گوتم بدھ کا کون سا قول مشہور ہے؟ اس قول سے کن قدروں کا اظہار ہوتا ہے؟
- ۳- یہودی مذہب کی تعلیمات میں کن اوصاف پر زور دیا گیا ہے؟

- ۴- عیسائی مذہب میں کون سی باتیں بتائی گئی ہیں؟

- ۵- مذہب اسلام کی تعلیمات کیا ہیں؟

- ۶- پارسیوں کی طرز فکر کا مرکز و محور کیا ہیں؟

(۳) نوٹ لکھیے:


- ۱- آریہ ستیہ
- ۲- پنچ شیل

(۴) درج ذیل پنچ مہاورتے اور تری رتنے کی درج ذیل جدول میں

درجہ بندی کیجیے:

- (۱) اہنسا
- (۲) سمیک درشن
- (۳) ستیہ
- (۴) آتے

۶۔ جنید اور مہاجنید



۶۱ء جنید

تقریباً ۱۰۰۰ قبل مسیح سے ۶۰۰ قبل مسیح کا زمانہ مابعد ویدک زمانہ تسلیم کیا جاتا ہے۔ اس زمانے میں جنیدیں وجود میں آئیں۔ یہ جنیدیں چھوٹی چھوٹی ریاستیں تھیں۔ برصغیر ہند کے شمال مغرب میں واقع موجودہ افغانستان سے مشرق میں بہار، بنگال اور اوڈیشا تک کے علاقوں اور جنوب میں مہاراشٹر تک یہ جنیدیں پھیلی ہوئی تھیں۔ موجودہ مہاراشٹر کا کچھ حصہ اُس وقت کے 'اشمک' نامی

۶۱ء جنید

۶۲ء مہاجنید

۶۳ء مگدھ ریاست کا عروج

آئیے، عمل کر کے دیکھیں۔



بھارت کے نقشے کے خاکے میں سولہ مہاجنیدوں کے

نام لکھیے۔

جنپد سے گھرا ہوا تھا۔ سنسکرت، پالی اور اردھ ماگدھی ادب میں ان جنپدوں کے نام پائے جاتے ہیں۔ یونانی تاریخ نویسوں کی تحریروں میں بھی ان سے متعلق معلومات ملتی ہے۔ ان میں سے بعض جنپدوں میں بادشاہت تھی، بعض میں خالص جمہوریت تھی۔ جنپد کے معمر افراد کی 'گن پریشد' ہوا کرتی تھی۔ گن پریشد

۶۶۲ مہاجنپد

کے اراکین اجتماعی طور پر بحث کر کے امور حکومت سے متعلق فیصلے کیا کرتے تھے۔ اس طرح کے بحث و مباحثے جہاں ہوتے اُس جلسہ گاہ کو 'سننھا گار' کہا جاتا تھا۔ گوتم بدھ کا تعلق شاکیہ جمہوری ریاست سے تھا۔ ہر جنپد کے سکے الگ ہوا کرتے تھے۔

مہاجنپد			
مگدھ	اوتنی	وتس	کوسل
<ul style="list-style-type: none"> بہار کے شہر پٹنہ اور گیا کے آس پاس کے علاقے اور بنگال کے کچھ حصے میں قدیم مگدھ مہاجنپد تھی۔ راج گرہ (راج گیر) اُس کی راجدھانی تھی۔ ماہر تعمیرات مہا گووند نے بمبھسار کا شاہی محل تعمیر کیا تھا۔ بمبھسار کے دربار میں جیوک ایک مشہور طبیب تھا۔ بمبھسار نے گوتم بدھ کی شاگردی اختیار کی تھی۔ 	<ul style="list-style-type: none"> قدیم مہاجنپد اوتنی مدھیہ پردیش کے علاقے مالوہ میں تھی۔ شہر اُجینی (اُجین) اوتنی کی راجدھانی تھی۔ اُجینی ایک اہم تجارتی مرکز تھا۔ اوتنی کا راجا پردیوت وردھمان مہاویر اور گوتم بدھ کا ہم عصر تھا۔ اوتنی کے راجا نندی وردھن کے دور میں اوتنی مگدھ کی ریاست میں ضم ہو گئی۔ 	<ul style="list-style-type: none"> وتس مہاجنپد اُتر پردیش میں پریاگ یعنی الہ آباد کے آس پاس کے علاقے میں پھیلی ہوئی تھی۔ پرانے زمانے کا کوشمی ہی کوسم کہلاتا ہے۔ یہ ایک اہم تجارتی مرکز تھا۔ کوشمی کے تین بے حد رئیس تاجروں نے گوتم بدھ اور اُن کے پیروکاروں کے لیے تین وہاریں تعمیر کی تھیں۔ کوشمی کا راجا اُدین گوتم بدھ کا ہم عصر تھا۔ اُدین راجا کے بعد وتس مہاجنپد کا آزادانہ وجود زیادہ عرصے تک قائم نہیں رہا۔ اُسے اوتنی مہاجنپد کے راجا نے فتح کر کے اپنی ریاست میں شامل کر لیا تھا۔ 	<ul style="list-style-type: none"> کوسل مہاجنپد ہمالیہ کے دامن میں نیپال اور اُتر پردیش میں پھیلی ہوئی تھی۔ شراوتی، کشاوتی اور ساکیت اس ریاست کے مشہور شہر تھے۔ شراوتی کوسل مہاجنپد کی راجدھانی تھی۔ گوتم بدھ شراوتی کی مشہور خانقاہ (وہار) جیتون میں طویل عرصے تک قیام پذیر تھے۔ کوسل کا راجا پرسین جیت وردھمان مہاویر اور گوتم بدھ کا ہم عصر تھا۔ کوسل کی ریاست مگدھ میں ضم ہو گئی۔

ریاست مگدھ کے نندراجا: ۳۶۴ ق۔م سے ۳۲۴ ق۔م کے عرصے میں مگدھ ریاست پر نندراجاؤں کا اقتدار تھا۔ نندراجاؤں نے ایسی بڑی ریاست چلانے کے لیے معقول نظام حکومت قائم کیا تھا۔ اُن کے پاس پیادہ، گھڑسوار، رتھسوار اور ہاتھی سوار چار قسم کی فوجیں تھیں۔ اُنھوں نے اوزان کی پیمائش کا معیاری طریقہ رائج کیا۔

دھنانند، نند خاندان کا آخری راجا تھا۔ اس کے عہد تک مگدھ ریاست کی توسیع مغرب میں پنجاب تک ہو چکی تھی۔ دھنانند کے عہد میں اولو العزم نوجوان چندرگپت موریہ نے پاٹلی پتر فتح کر کے نند خاندان کی حکومت کا خاتمہ کر دیا اور مملکت موریہ کی بنیاد ڈالی۔ اگلے سبق میں ہم مملکت موریہ کے عروج کے زمانے میں بھارت کے شمال مغرب اور مغربی حصے پر غیر ملکی حملوں اور موریہ مملکت کی مفصل معلومات حاصل کریں گے۔

کیا آپ جانتے ہیں؟

سولہ مہاجنپدوں کے پرانے اور نئے نام:

- (۱) کاشی (بنارس)، (۲) کوسل (کھنؤ)،
- (۳) مل (گورکھپور)، (۴) وٹس (الہ آباد)،
- (۵) چیدی (کانپور)، (۶) کرڈ (دلی)،
- (۷) پانچال (روہیل کھنڈ)، (۸) منتسیہ (جے پور)،
- (۹) شورشین (متھرا)،
- (۱۰) اشٹک (اورنگ آباد، مہاراشٹر)،
- (۱۱) اُونتی (اُجین)، (۱۲) اَنگ (چمپا، مشرقی بہار)،
- (۱۳) مگدھ (جنوبی بہار)، (۱۴) ورجی (شمالی بہار)،
- (۱۵) گاندھار (پشاور)،
- (۱۶) کمبوج (قندھار کے قریب)

بعض جنپدیں آہستہ آہستہ زیادہ طاقتور ہو گئیں۔ اُن کی جغرافیائی حدیں وسیع ہو گئیں۔ ایسی جنپدوں کو مہاجنپد کہا جانے لگا۔ ادب کے تذکروں کی مدد سے یہ بات واضح ہو جاتی ہے کہ چھٹی صدی ق۔م۔ تک مہاجنپدوں میں سولہ مہاجنپدوں کو خاص اہمیت حاصل ہو گئی تھی۔ اُن میں بھی چار مہاجنپدیں کوسل، وٹس، اُونتی اور مگدھ زیادہ طاقتور ہوتی چلی گئیں۔

۶۴۳ مگدھ ریاست کا عروج

بمبار کے بیٹے اُجات شترو نے بھی ریاست مگدھ کی توسیع کا بیڑہ اٹھایا۔ اُس نے مشرق کی کئی جمہوری ریاستوں کو فتح کیا۔ اُجات شترو کے عہد میں مگدھ کو بہت عروج حاصل ہوا۔ اُس نے بدھ مذہب قبول کیا تھا۔ گوتم بدھ کے مہاپری نردان (انتقال) کے بعد اُجات شترو کے دور میں راج گرہ کے مقام پر بدھ مذہب کی پہلی سنگتی یعنی کانفرنس منعقد ہوئی۔



اُجات شترو۔ سنگتراشی

اُجات شترو کے عہد میں مگدھ کی نئی راجدھانی پاٹلی گرام کی بنیاد ڈالی گئی۔ آگے چل کر وہ پاٹلی پتر کے نام سے مشہور ہوئی۔ پاٹلی پتر موجودہ شہر پٹنہ کے اطراف میں ہونا چاہیے۔

اُجات شترو کے بعد مگدھ کے جو راجا ہو گزرے ہیں ان میں شیشوناگ ایک اہم راجا تھا۔ اس نے اُونتی، کوسل اور وٹس کی ریاستوں کو مگدھ میں شامل کیا۔ شمالی ہند کا تقریباً سارا علاقہ مگدھ کے زیرِ اقتدار آ گیا۔ اس طرح مگدھ ریاست نے تشکیل پائی۔



(۱) ایک جملے میں جواب لکھیے:

- ۱۔ جنپد سے کیا مراد ہے؟
- ۲۔ مہاجنپد سے کیا مراد ہے؟
- ۳۔ بدھ مذہب کی پہلی کانفرنس کہاں منعقد ہوئی تھی؟
- ۴۔ اوزان کی پیمائش کا معیاری طریقہ کس نے رائج کیا؟

(۲) بتائیے تو بھلا:

- ۱۔ موجودہ مہاراشٹر کا کچھ حصہ اُس دور کی کس جنپد سے گھرا ہوا تھا؟
- ۲۔ جنپد کے عمر افراد کی کون سی پریشد ہوا کرتی تھی؟
- ۳۔ جس جلسہ گاہ میں بحث و مباحثہ ہوا کرتا تھا اسے کیا کہا جاتا تھا؟
- ۴۔ گوتم بدھ کا تعلق کس جمہوری ریاست سے تھا؟
- ۵۔ ریاست مگدھ میں فوج کی چار قسمیں کون سی تھیں؟

سرگرمی:

- ۱۔ اپنے اطراف کے کسی قلعے میں جائیے اور درج ذیل نکات سے متعلق معلومات حاصل کیجیے۔
- (۱) قلعے کی قسم (۲) کس حکومت کے عہد میں تعمیر کیا گیا (۳) اہم خصوصیات
- ۲۔ بھارت کی فوج میں کون کون سے حصے ہیں ان کی معلومات حاصل کیجیے۔
- ۳۔ درج ذیل جدول مکمل کیجیے:

نمبر شمار	مہاجنپدوں کے نام	مقام	راجدھانی	اہم راجا کے نام
۱۔	ہمالیہ کے دامن میں
۲۔	وٹس
۳۔	پردیوت
۴۔	پٹنہ، گیا کے آس پاس کا علاقہ

۷۔ موریہ عہد کا بھارت



شہنشاہ سکندر

کر کے وہ تکیلا پہنچا۔ اس راستے پر بعض مقامی راجاؤں نے اس سے سخت مقابلہ کیا۔ اس کے باوجود سکندر پنجاب تک پہنچنے میں کامیاب ہو گیا لیکن اس مہم کے دوران سکندر کے سپاہیوں کو طرح طرح کی پریشانیوں اور مصیبتوں کا سامنا کرنا پڑا۔ وہ اپنے وطن لوٹنے کے لیے بے چین ہو گئے تھے۔ انھوں نے سکندر کے خلاف بغاوت کر دی۔ سکندر کو پیچھے ہٹنا پڑا۔ بھارت میں فتح کیے ہوئے علاقوں کے انتظام کے لیے اس نے یونانی افسران کا تقرر کیا اور انھیں 'سٹریپ' کا لقب دیا۔ اس کے بعد وہ اپنے وطن لوٹنے لگا۔ راستے میں بابل کے مقام پر ۳۲۳ ق۔م میں اس کا انتقال ہو گیا۔ یہ مقام موجودہ عراق میں ہے۔

سکندر کی آمد کی وجہ سے بھارت اور مغربی ممالک کے درمیان تجارت بڑھی۔ سکندر کے ساتھ موڑنخین تھے۔ انھوں نے اپنی تحریروں کے ذریعے مغربی ممالک سے بھارت کو متعارف کرایا۔ یونانی مجسمہ سازی کا بھارت کے طرز فن پر اثر پڑا۔ اس سے قندھار (گاندھار) نامی طرز فن وجود میں آیا۔ یونانی بادشاہوں کے سکے خاص طرز کے ہوا کرتے تھے۔ سکوں کی ایک جانب بادشاہ کی اور دوسری جانب کسی یونانی دیوتا کی تصویر ہوتی تھی۔ سکے پر اُس بادشاہ کا نام ہوتا۔ سکندر کے سکے بھی اسی قسم

۷۱۔ یونانی شہنشاہ سکندر کا حملہ

۷۲۔ موریہ مملکت

کیا آپ جانتے ہیں؟



چھٹی صدی ق۔م میں ایران میں سائرس نامی بادشاہ نے ایک بڑی سلطنت قائم کی تھی۔ یہ سلطنت شمال مغربی بھارت سے روم تک اور افریقہ میں مصر تک پھیلی ہوئی تھی۔ تقریباً ۵۱۸ ق۔م میں داریوش (Darius - دارا) نامی ایرانی شہنشاہ نے بھارت کے شمال مغربی علاقے اور پنجاب تک کا کچھ حصہ فتح کر لیا تھا۔ دارا نے اس علاقے کے کچھ سپاہی اپنی فوج میں شامل کر لیے تھے۔ یونانی مؤرخین کی تحریروں سے ان کی معلومات حاصل ہوتی ہے۔ شہنشاہ دارا کے عہد میں بھارت اور ایران کے درمیان سیاسی تعلقات قائم ہوئے۔ اس بنا پر تجارت اور فنونِ لطیفہ کے لین دین میں اضافہ ہوا۔ شہنشاہ دارا نے اپنی سلطنت میں ہر طرف 'دارک' نامی ایک ہی قسم کے سکے جاری کیے جن کی وجہ سے تجارت میں آسانی پیدا ہو گئی۔ شہنشاہ دارا کے عہد میں راجدھانی کے شہر 'پرسی پولس' کی تعمیر کی گئی۔ یہ مقام ایران میں ہے۔



دارک

۷۱۔ یونانی شہنشاہ سکندر کا حملہ

یونانی شہنشاہ الیگزینڈر نے ۳۲۶ ق۔م میں

بھارت کے شمال مغربی علاقے پر حملہ کیا۔ دریائے سندھ عبور

سیلوکس نکیٹر کا سفیر میگیس تھینز چندرگپت موریہ کے دربار میں تھا۔ اس کی کتاب 'انڈیکا' کے مذکورات موریہ عہد کے بھارت کے مطالعہ کا اہم ذریعہ ہیں۔

سمرات چندرگپت موریہ نے ریاست گجرات میں جونا گڑھ کے قریب 'سدرشن' نامی بند تعمیر کیا تھا جس کے بارے میں ایک کتبے پر عبارت کندہ ہے۔



سکندر کے چاندی کے سکہ کے دونوں رخ

کیا آپ جانتے ہیں؟



چین روایت کے مطابق یہ بات تسلیم کی جاتی ہے کہ چندرگپت موریہ نے چین مذہب قبول کیا تھا۔ عمر کے آخری دنوں میں اس نے تخت و تاج کو ترک کر دیا۔ اس نے باقی زندگی کرناٹک کے 'شرون ہیل گول' کے مقام پر بسر کی۔ وہیں اس کا انتقال ہو گیا۔

سمرات اشوک: چندرگپت کے تخت و تاج چھوڑنے کے بعد اس کا بیٹا بندوسار مگدھ کا راجا بنا۔ بندوسار کے مرنے کے بعد اس کے بیٹے اشوک نے ۳۲۵ ق۔م میں اقتدار سنبھالا۔ تخت نشین ہونے سے پہلے اُسے تکشیلہ اور اُجین کا گورنر بنایا گیا تھا۔ گورنر کے عہدے پر رہتے ہوئے اس نے تکشیلہ میں اٹھنے والی بغاوت کو بڑی کامیابی کے ساتھ کچل دیا۔ مگدھ کا سمرات بننے کے بعد اس نے کلنگ پر چڑھائی کی۔ کلنگ حکومت کا علاقہ آج کی ریاست اوڈیشا میں واقع تھا۔ سمرات اشوک نے کلنگ پر فتح حاصل کی۔

شمال مغرب میں افغانستان اور شمال میں نیپال، جنوب میں کرناٹک اور آندھرا پردیش تک، اسی طرح مشرق میں بنگال سے مغرب میں سوراشر تک سمرات اشوک کی حکومت پھیلی ہوئی تھی۔

کلنگ کی لڑائی: کلنگ کی لڑائی میں ہونے والے خون خرابے کو دیکھ کر اشوک نے دوبارہ کبھی جنگ نہ کرنے کا فیصلہ کیا۔ سچائی، عدم تشدد (ابہسا)، رحم دلی و ہمدردی اور معافی کا رجحان جیسی خوبیاں اس کی نظر میں اہم تھیں۔ اپنا پیغام لوگوں تک پہنچانے کے لیے اس نے جگہ جگہ کتبے اور ستون کندہ کروائے۔ یہ

کے تھے۔ بعد کے زمانے میں بھارت کے راجاؤں نے بھی اسی طرز کے سکہ ڈھلوانے کا آغاز کیا۔


۶۲ موریہ مملکت

چندرگپت موریہ: چندرگپت موریہ نے موریہ مملکت کی بنیاد ڈالی۔ مگدھ کے نند راجا دھنانند کی ظالم حکومت سے لوگ بیزار تھے۔ ۳۲۵ ق۔م میں چندرگپت موریہ نے اسے شکست دی اور مگدھ پر اپنا اقتدار قائم کیا۔ اس نے اونی اور سوراشر کو فتح کر کے اپنی سلطنت کو وسعت دینے کا آغاز کیا۔ سکندر نے جن افسران کا تقرر کیا تھا ان میں سکندر کی موت کے بعد اقتدار کے لیے لڑائیاں شروع ہو گئیں۔ سیلوکس نکیٹر سکندر کا سپہ سالار تھا۔ سکندر کی موت کے بعد وہ بابل کا حکمراں بن بیٹھا۔ اس نے شمال مغربی بھارت اور پنجاب پر حملہ کیا۔ چندرگپت موریہ نے اس کے حملے کا کامیابی کے ساتھ جواب دیا۔ سیلوکس نکیٹر کو شکست دینے کی وجہ سے افغانستان کے علاقے کابل، قندھار، ہرات اس کی مملکت میں شامل ہو گئے۔

کیا آپ جانتے ہیں؟



سنسکرت کے ڈراما نگار وشاکھادت نے 'مدراراکشس' نامی ڈراما لکھا۔ اس ڈرامے میں اس نے یہ کہانی بیان کی کہ چندرگپت موریہ نے کس طرح دھنانند کا خاتمہ کر کے اپنا آزاد اقتدار قائم کیا۔ اس کہانی میں آریہ چانکیہ یا کوٹلیہ کے کردار کو خاص اہمیت دی ہے۔



آئیے، عمل کر کے دیکھیں۔



بھارت کے نقشے کے خاکے میں سمراٹ اشوک کے کتبے اور ستونی کتبے ظاہر کرنے والے مقامات کی نشاندہی کیجیے۔

اسے ہمیشہ ذہن میں رکھیں۔



سمراٹ اشوک کا پیغام

- والدین کی خدمت کرنا بہتر عمل ہے۔
- جو فتح محبت کا جذبہ پروان چڑھائے وہی اصل فتح ہے۔

لگوائے، سرائے بنوائیں، کنوئیں کھدوائے۔

آئیے، عمل کر کے دیکھیں۔



آپ کے اطراف میں کون سی تنظیمیں عوامی فلاح کے کون سے کام انجام دیتی ہیں، اس کی روداد تیار کیجیے۔

موریہ عہد کا انتظام حکومت: موریہ مملکت کی راجدھانی پالمی پتر تھی۔ اُمور حکومت کی سہولت کے لیے مملکت کو چار حصوں میں تقسیم کیا گیا تھا۔ ہر حصے کی الگ راجدھانی تھی۔

۱۔ مشرقی حصہ - توشالی (اوڈیشا)

۲۔ مغربی حصہ - اُجینی (مدھیہ پردیش)

۳۔ جنوبی حصہ - سُورن گری (کرناٹک میں کنک گری)

۴۔ شمالی حصہ - تکشیلہ (پاکستان)

اُمور حکومت میں راجا کو مشورے دینے کے لیے مجلسِ وزرا ہوا کرتی تھی۔ مختلف سطحوں پر کام کرنے والے کئی افسران تھے۔ ان سب کی نگرانی کرنے کے لیے اور دشمن کی حرکات و سکنات پر نظر رکھنے کے لیے فعال جاسوسی کا محکمہ تھا۔

موریہ عہد کی عوامی زندگی: موریہ عہد میں زرعی پیداوار کو بڑی اہمیت حاصل تھی۔ زراعت کے ساتھ ساتھ تجارت اور دیگر صنعتوں نے بھی خوب ترقی کی تھی۔ ہاتھی دانت پر نقاشی کا کام، پارچہ بانی، رنگریزی، دھاتوں کے کام جیسے کئی پیشے تھے۔ سیاہ رنگ کی چمکدار مٹی کے برتن بنائے جاتے تھے۔ جہاز سازی بھی بڑے پیمانے پر کی جاتی تھی۔ دھاتوں کے کام میں دوسری دھاتوں کے ساتھ ساتھ لوہے کی چیزیں بنانے کی تکنیک نے بھی کافی ترقی کر لی تھی۔

شہروں اور دیہاتوں میں جشن اور تقریبات منعقد کی جاتی تھیں۔ لوگوں کی تفریح کے لیے رقص اور نغمہ سرائی کے پروگرام ہوتے۔ کشتی کے کھیل اور تھ کی دوڑ مقبول عام تھیں۔ چوسر (پانسوں) کا کھیل اور شطرنج لوگ بڑے شوق سے کھیلتے تھے۔ شطرنج کو اسٹپڈ کہا جاتا تھا۔

تحریریں براہمی رسم الخط میں ہیں۔ ان تحریروں میں اس نے خود کا ذکر 'دیوانم پیو پیدی' (خدا کا چہیتا پر یہ درشنی) کے طور پر کیا ہے۔ رسمِ تاجپوشی ہونے کے آٹھ برسوں بعد اس نے کلنگ پر فتح حاصل کی تھی اور وہاں کی تباہی و بربادی دیکھ کر اس کے دل کی کیفیت بدل گئی۔ اس بات کا ذکر اس کی ایک تحریر میں ہے۔

دلی - ٹوپڑا کے مقام پر سمرٹ اشوک کے ایک کتبے میں چمگاڑوں، بندروں، گیٹنڈوں وغیرہ کا شکار کرنے اور جنگ میں آگ لگانے کی سخت ممانعت کی گئی ہے۔



سمرٹ اشوک

مذہب کی اشاعت کے لیے اشوک کے اقدامات:

اشوک نے بذاتِ خود بدھ مذہب قبول کیا تھا۔ اس نے پالمی پتر میں بدھ مذہب کی تیسری کانفرنس منعقد کروائی تھی۔ بدھ مذہب کی تبلیغ و اشاعت کے لیے اس نے اپنے بیٹے مہندر اور بیٹی سنگھ مترا کو سری لنکا بھیجا۔ جنوب مشرقی ایشیا اور وسطی ایشیا کے ممالک میں بھی اس نے مذہب کی تبلیغ کے لیے بدھ بھکھو روانہ کیے تھے۔ اس نے کئی استوپ اور خانقاہیں تعمیر کروائیں۔

اشوک کے عوامی فلاح و بہبود کے کام: اشوک نے رعایا کی بھلائی اور خوش حالی کے کاموں پر بڑی توجہ دی، مثلاً انسانوں اور جانوروں کو مفت طبّی امداد فراہم کرنے کی سہولتیں مہیا کیں، کئی سڑکیں بنوائیں، سایہ کے لیے راستے کے دونوں جانب درخت

گھنائیں بہار میں ہیں۔ بھارت میں جو گھنائیں ہیں ان میں یہ
گھنائیں قدیم ترین ہیں۔



ستون کا اوپری سرا

کیا آپ جانتے ہیں؟



سارناتھ میں واقع اشوک کے ستون (لاٹ) کو سامنے
رکھ کر بھارت کی شاہی مہر بنائی گئی ہے۔ سارناتھ کے بنیادی
ستون پر چار شیر ہیں۔ ہر شیر کی مورتی کے نیچے آڑی پٹی پر
چکر ہے۔ ان میں سے ہمیں ایک ہی چکر مکمل طور پر دکھائی دیتا
ہے۔ چکر کے ایک جانب گھوڑا اور دوسری جانب نیل (سانڈ)
ہے۔ شاہی مہر کا جو پہلو نظر نہیں آتا اس پہلو پر اسی طرح ہاتھی
اور شیر بنے ہوئے ہیں۔

موریہ عہد کا فن اور ادب : سمرٹ اشوک کے عہد میں

سنگ تراشی کے فن کو عروج حاصل ہوا۔ اشوک کے بنوائے ہوئے
ستون بھارتی سنگ تراشی کے اعلیٰ نمونے ہیں۔ اس نے جو ستون
بنوائے ان پر شیر، ہاتھی اور نیل جیسے جانوروں کے بہت ہی عمدہ
مجسمے ہیں۔ سارناتھ کے ستون پر جو چکر ہے وہ بھارت کے پرچم
پر نظر آتا ہے۔ اس ستون پر چاروں طرف شیر ہیں۔ سامنے سے
دیکھنے پر ان میں سے صرف تین ہی نظر آتے ہیں۔ یہ بھارت کا
قومی نشان شاہی مہر (راج مدرا) ہے۔ اس کے زمانے میں کھودی
گئی برابر ٹیکریوں پر جو گھنائیں ہیں وہ بے حد مشہور ہیں۔ یہ

سمرٹ اشوک کے انتقال کے بعد موریہ مملکت کا زوال
شروع ہو گیا۔ موریہ عہد کے بعد بھارت میں کئی حکومتیں وجود میں
آئیں۔ کچھ مملکتیں بھی ابھریں۔ موریہ مملکت قدیم بھارت کی
سب سے بڑی مملکت تھی۔

موریہ عہد کے بعد رونما ہونے والے سیاسی اور تہذیبی
انقلابات کے بارے میں ہم اگلے سبق میں پڑھیں گے۔



برابار کی گھنائیں



(۱) ایک جملے میں جواب لکھیے:

- ۱- سترپوں میں لڑائیاں کیوں شروع ہوئیں؟
- ۲- بدھ مذہب کی تبلیغ و اشاعت کے لیے سمرٹ اشوک نے کسے سری لڑکا بھیجا؟
- ۳- مور یہ عہد میں کون سے پیشے تھے؟
- ۴- سمرٹ اشوک کے تعمیر کیے ہوئے ستون پر کن جانوروں کے مجسمے ہیں؟

(۲) بتائیے تو بھلا:

- ۱- سترپ
- ۲- سدرشن
- ۳- دیوانم پیو پیدی
- ۴- اشٹ پد

(۳) یادداشت کے سہارے لکھیے:

- ۱- چندرگپت مور یہ کی مملکت کی وسعت
- ۲- سمرٹ اشوک کی مملکت کی وسعت

(۴) جوڑیاں لگائیے:

- | ستون 'الف' | ستون 'ب' |
|---------------------|----------------------------|
| ۱- شہنشاہ الیگزینڈر | (الف) سیکولس نکیٹر کا سفیر |
| ۲- میکس تھنیر | (ب) یونان کا شہنشاہ |
| ۳- سمرٹ اشوک | (ج) روم کا شہنشاہ |
| | (د) مگدھ کا سمرٹ |

(۵) آپ کا کیا خیال ہے؟

- ۱- سکندر کو آخر کار پیچھے ہٹنا پڑا۔
- ۲- یونانی بادشاہوں کے سسکے خاص طرز کے ہوا کرتے تھے۔
- ۳- سمرٹ اشوک نے کبھی جنگ نہ کرنے کا فیصلہ کیا۔

(۶) اپنے لفظوں میں بیان کیجیے:

- ۱- سمرٹ اشوک کے عوامی فلاح و بہبود کے لیے کیے گئے کام۔
- ۲- مور یہ عہد میں تفریح اور کھیل کود کے ذرائع۔


(۷) آج ہیون سانگ جیسے غیر ملکی سیاح سے آپ کی ملاقات ہو جائے

تو آپ کیا کریں گے؟

سرگرمی:

- ۱- آپ کے اطراف میں عوامی نمائندوں کے کیے ہوئے عوامی فلاح کے کاموں کی معلومات حاصل کر کے تفصیل سے لکھیے۔
- ۲- سمرٹ اشوک کی زندگی کے بارے میں مزید معلومات حاصل کر کے اسے ڈرامے کی شکل میں اپنی جماعت میں پیش کیجیے۔

۸۔ موریہ عہد کے بعد کی حکومتیں



۸۶۱	شنگ خاندان	۸۶۳	گپت راج گھرانا	۸۶۱	شنگ خاندان
۸۶۲	ہند-یونانی راجا	۸۶۵	وردھن راج گھرانا	۸۶۲	ہند-یونانی راجا
۸۶۳	راجا کشان	۸۶۶	شمال مشرقی بھارت کا شاہی اقتدار	۸۶۳	راجا کشان

۸۶۱ شنگ خاندان
 ۸۶۲ ہند-یونانی راجا
 ۸۶۳ راجا کشان

۸۶۳ سمرات اشوک کے بعد موریہ اقتدار کی طاقت میں کمی ہوتی چلی گئی۔ آخری موریہ راجا کا نام برہدھتھ تھا۔ موریہ حکومت کے سپہ سالار پُشیا متر شنگ نے بغاوت کر کے برہدھتھ کو قتل کر دیا اور

خود راجا بن بیٹھا۔

۸۶۲ ہند-یونانی راجا

اس زمانے میں برصغیر ہند کے شمال مغربی علاقے میں یونانی راجاؤں کی چھوٹی چھوٹی حکومتیں تھیں۔ ان راجاؤں کو ہند-یونانی راجا کہا جاتا تھا۔ قدیم بھارتی سکوں کی تاریخ میں ان راجاؤں کے سکے انتہائی اہم ہیں۔ سکے کے ایک جانب راجا کی تصویر اور دوسری جانب دیوتا کی تصویر بنانے کی روایت تھی۔ آگے چل کر یہی روایت بھارت میں پھولی پھلی۔ ہند یونانی راجاؤں میں میننڈر راجا مشہور تھا۔ اس نے بدھ بھکھو ناگ سین کے ساتھ بدھ مذہب کے فلسفے سے متعلق تبادلہ خیال کیا تھا۔ میننڈر یعنی 'ملند' کے بھکھو ناگ سین سے پوچھے گئے سوالات کو کتابی شکل دی گئی ہے جسے 'ملند پنھ' کہتے ہیں۔ پالی زبان میں 'پنھ' کے معنی سوال ہے۔

سمرٹ کنشک: کنشک کی حکومت مغرب میں کابل سے مشرق میں وارانسی تک پھیلی ہوئی تھی۔ کنشک کے سونے اور تانبے کے سکے ملے ہیں۔ کنشک کے زمانے میں بدھ مذہب کی چوتھی کانفرنس کشمیر میں منعقد کی گئی تھی۔ کنشک نے کشمیر میں کنشک پور شہر بسایا تھا۔ سری نگر کے قریب کامپور نامی گاؤں ہی کنشک پور ہوگا۔ کنشک کے زمانے میں اشوگھوش نامی شاعر ہوگزر رہے۔ اس نے 'بدھ چرت' اور 'جرچئی' نامی کتابیں لکھی ہیں۔ کنشک کے دربار میں چرک مشہور طبیب تھا۔



کنشک کے سونے کے سکے کے دونوں رخ



میننڈر کے چاندی کے سکے کے دونوں رخ

کیا آپ جانتے ہیں؟

کنشک کے سونے کے سکے: یہ سکے سمرٹ کنشک نے تیار کروائے تھے۔ ان سکوں کے درشنی (سامنے کے) رخ پر یونانی رسم الخط میں 'شاو نانو شاواو کیشکی کو شانوا لکھا ہوا ہے۔ اس کا مطلب 'سمرٹ کنشک کُشان' ہے۔ سکے کی پشت پر گوتم بدھ کی تصویر ہے۔ تصویر کی بغل میں یونانی رسم الخط میں 'بودو' یعنی بدھ لکھا ہوا ہے۔

۸۶۲ گپت راج گھرانہ

تیسری صدی عیسوی کے اواخر میں شمالی بھارت میں گپت راج گھرانے (شاہی خاندان) کی حکومت کے اقتدار کا آغاز ہوا۔ بالعموم گپت خاندان کا اقتدار تین صدیوں تک قائم رہا۔

۸۶۳ راجا کُشان

بھارت میں طرح طرح کے لوگوں کی ٹولیاں بیرون ہند سے مسلسل آتی رہیں۔ ان میں وسطی ایشیا سے 'کُشان' نام سے پہچانی جانے والی ٹولیاں تھیں۔ انھوں نے پہلی صدی عیسوی میں شمال مغربی علاقے اور کشمیر میں حکومت قائم کی۔ بھارت میں سونے کے سکے ڈھلوانے کی ابتدا کُشان راجاؤں نے کی۔ سکے پر گوتم بدھ اور مختلف بھارتی دیوتاؤں کی تصویروں کا استعمال کرنے کا چلن کُشان راجاؤں نے شروع کیا۔ کُشان راجا کنشک نے حکومت کو وسعت دی۔

قائم کر لی۔ دلی کے قریب مہرولی کے مقام پر ایک لوہے کا ستون ایستادہ ہے۔ وہ تقریباً ڈیڑھ ہزار برسوں سے بھی زیادہ پرانا ہے۔ اس قدر پرانا ہونے کے باوجود وہ ابھی تک زنگ آلود نہیں ہوا ہے۔ قدیم بھارتیوں نے تکنیکی علوم میں جو ترقی کی تھی اس کی وہ ایک علامت ہے۔ اس لوہے کے ستون پر جو تحریر ہے اس میں 'چندر نام کے راجا کا ذکر ہے۔ اس تحریر کی بنیاد پر یہ تسلیم کیا جاتا ہے کہ وہ لوہے کا ستون چندر گپت دوم کے زمانے کا ہے۔

کیا آپ جانتے ہیں؟



چینی سیاح فاہیان چندر گپت دوم کے عہد میں بھارت آیا تھا۔ اپنے سفر نامے میں اس نے گپت دور کی سماجی زندگی کا ذکر کیا ہے۔ وہ کہتا ہے، 'بھارت کے شہر بڑے اور ترقی پذیر ہیں۔ مسافروں کے لیے ان شہروں میں کئی مہمان خانے ہیں۔ کئی خیراتی ادارے ہیں۔ شہر میں اسپتال ہیں جہاں غریبوں کو مفت طبی خدمات فراہم کی جاتی ہیں۔ بڑی بڑی خانقاہیں اور مندر ہیں۔ لوگوں کو پیشے منتخب کرنے کی مکمل آزادی ہے۔ لوگوں کو کہیں بھی آنے جانے کی ممانعت نہیں ہے۔ سرکاری افسران اور فوجیوں کو باقاعدگی کے ساتھ تنخواہیں دی جاتی ہیں۔ وہاں کے لوگ شراب نوشی نہیں کرتے، تشدد نہیں کرتے۔ گپت حکومت میں سرکاری امور مناسب ڈھنگ سے انجام دیے جاتے ہیں۔

چندر گپت دوم کے عہد میں بدھ بھلھو فاہیان چین سے بھارت آیا تھا۔ اس نے اپنے بھارت کے سفر کی روداد قلمبند کی ہے۔ اس سے ہمیں گپت حکومت کے عمدہ انتظام حکومت کی معلومات حاصل ہوتی ہے۔

۸۶۵ء وردھن راج گھرانا

گپت حکومت کی طاقت کم ہونے کے بعد شمالی بھارت میں

گپت راج گھرانے کا بانی شری گپت تھا۔ سمر گپت اور چندر گپت دوم گپت خاندان کے قابل ذکر راجا تھے۔

سمر گپت: چندر گپت اول کے دور حکومت میں حکومت کی توسیع کا آغاز ہوا۔ اس کے بیٹے سمر گپت نے آس پاس کے راجاؤں کو شکست دے کر اپنی حکومت کی وسعت میں مزید اضافہ کیا۔ اس کے عہد میں گپت خاندان کا اقتدار آسام سے پنجاب تک پھیل گیا تھا۔ تامل ناڈو میں کانچی تک مشرقی ساحلی علاقے کو اس نے فتح کر لیا تھا۔ سمر گپت کی فتوحات کی وجہ سے ہر طرف اس کے اقتدار کا دبدبہ بڑھ گیا۔ اس لیے شمال مغرب اور سری لنکا کے راجاؤں نے اس کے ساتھ دوستی کے معاہدے کیے۔ سمر گپت کے عظیم الشان کارناموں اور فتوحات کا ذکر پریاگ کے ستونی کتبے میں تفصیل سے کیا گیا ہے۔ یہ کتبہ 'پریاگ پرشستی' کے نام سے مشہور ہے۔ اسے 'الہ آباد پرشستی' بھی کہتے ہیں۔ سمر گپت وینا (ستار) بجانے میں بڑا ماہر تھا۔ سمر گپت نے مختلف قسم کی تصویروں والے سکے رائج کیے تھے۔ ان میں سے ایک قسم میں وہ خود ستار بجاتا ہوا نظر آتا ہے۔ اس پر 'سمر گپت' لکھا ہوا ہے۔



سمر گپت کے سونے کے سکے کے دونوں رخ

چندر گپت دوم: چندر گپت دوم سمر گپت کا بیٹا تھا۔ اس نے گپت حکومت کو شمال مغرب میں وسعت دی۔ اس نے مالوہ، گجرات اور سوراشٹر کو فتح کیا۔ چندر گپت دوم نے اپنی بیٹی پر بھوتی کا بیاہ واکانک خاندان کے رُدر سین سے کیا۔ اس طرح جنوب کے طاقتور واکانک حکومت سے اس نے رشتہ داری



ہیون سانگ

کئی حکومتیں وجود میں آئیں۔ وردھن راج گھرانے کی حکومت ان میں سے ایک تھی۔ دلی کے قریب واقع تھائیسر نامی مقام پر پر بھا کر وردھن نام کا ایک راجا حکومت کرتا تھا۔ اس نے وردھن خاندان کی بنیاد رکھی۔ ہرش وردھن اس کا بیٹا تھا۔ ہرش وردھن نے وردھن سلطنت کو وسعت دی۔ اس کے دور حکومت میں وردھن سلطنت کی توسیع شمال میں نیپال، جنوب میں زربداندی، مشرق میں آسام اور مغرب میں گجرات تک ہوئی۔ کام رڈپ یعنی قدیم آسام کے راجا بھاسکر ورنن سے اُس کے دوستانہ تعلقات تھے۔ ہرش وردھن نے اپنا سفیر چینی دربار میں بھیجا تھا۔ ہرش وردھن نے چین کے بادشاہ کے ساتھ دوستانہ تعلقات قائم کیے تھے۔ اس نے قنوج میں اپنی راجدھانی قائم کی۔ اس کے عہد میں تجارت کو فروغ حاصل ہوا۔ حکومت کی آمدنی کا کافی بڑا حصہ وہ عوام کی فلاح و بہبود کے لیے صرف کرتا تھا۔ ہر پانچ سال کے بعد وہ اپنی ذاتی املاک و جائیداد عوام میں تقسیم کر دیا کرتا تھا۔

ہرش وردھن کے درباری شاعر بان بھٹ نے ہرش وردھن کے حالات زندگی سے متعلق ایک کتاب 'ہرش چرت' لکھی۔ اس کتاب کی مدد سے ہمیں ہرش وردھن کے دور حکومت کے بارے میں معلومات حاصل ہوتی ہے۔ ہرش وردھن نے بدھ مذہب قبول کیا تھا۔ اس نے دوسرے مذاہب کو بھی بڑی فراخ دلی کے ساتھ پناہ دی۔ ہرش وردھن نے سنسکرت زبان میں تین ڈرامے 'رتاوی'، 'ناگانند' اور 'پریہ دریشکا' تحریر کیے۔ اس کے عہد میں بدھ بھکھو ہیون سانگ چین سے بھارت آیا تھا۔ اس نے سارے بھارت کی خاک چھانی۔ دو برسوں تک وہ نالندہ یونیورسٹی میں مقیم رہا۔ چین لوٹنے کے بعد اس نے بدھ کتاب کا چینی زبان میں ترجمہ کیا۔

کیا آپ جانتے ہیں؟



ہیون سانگ نے پورے بھارت کی سیر کی۔ اس نے مہاراشٹر کے لوگوں کے تعلق سے قابلِ فخر کلمات ادا کیے ہیں۔ وہ کہتا ہے، "مہاراشٹر کے لوگ بڑے خوددار ہیں۔ کسی کے احسان کو فراموش نہیں کرتے ہیں، لیکن اگر کوئی اُن کی بے عزتی کرتا ہے تو وہ درگزر بھی نہیں کرتے۔ اپنی جان کی پروا نہ کرتے ہوئے مصیبت کے شکار لوگوں کی مدد کرتے ہیں۔ اپنی پناہ میں آئے ہوئے لوگوں کو کوئی نقصان نہیں پہنچاتے ہیں۔"



نالندہ یونیورسٹی

۸۷۶ شمال مشرقی بھارت کا شاہی اقتدار

شمال مشرقی بھارت کے منی پور علاقے کی 'اُلُوپکی' شہزادی کی ارجن کے ساتھ شادی کی کہانی مہا بھارت میں ہے۔ چوتھی صدی عیسوی میں 'کام روپ' کی حکومت کو عروج حاصل ہوا۔ پٹیہ ورسن کام روپ حکومت کا بانی تھا۔ الہ آباد میں سمدر گپت کے ستونی کتبے میں اس کا ذکر آیا ہے۔ کام روپ کے راجاؤں کی کندہ کی ہوئی کئی تحریریں پائی جاتی ہیں۔ مہا بھارت اور رامائن جیسی طویل رزمیہ (نظموں) میں کام روپ کا ذکر 'پراگجپوش' کے طور پر آیا ہے۔ پراگجپوش پور اس حکومت کی راجدھانی تھی۔ پراگجپوش پور یعنی موجودہ ریاست آسام کا شہر گوہاٹی۔ کتاب 'پیری

پلس آف دی اریٹھین سی' میں اس کا ذکر 'کراہادیا' یعنی 'کرات لوگوں کا ملک' کے طور پر آیا ہے۔ کام روپ حکومت دریائے برہمپتر کی وادی، بھوٹان، بنگال اور بہار کے کچھ حصوں میں پھیلی ہوئی تھی۔ شمال مشرقی بھارت کی 'کام روپ' حکومت میں ہیون سانگ گیا تھا۔ اس وقت بھاسکرورمن وہاں کا راجا تھا۔

اس سبق میں ہم نے موریاؤں کے بعد کے زمانے میں شمالی بھارت اور وہاں کی مختلف حکومتوں کا تعارف حاصل کیا۔ اسی طرح یہ بھی دیکھا کہ اس زمانے میں شمال مشرقی بھارت میں کیا حالات تھے۔ اگلے سبق میں ہم اسی دور کے جنوبی بھارت میں جو حکومتیں تھیں ان کا تعارف حاصل کریں گے۔

کیا آپ جانتے ہیں؟



بھارتی روایت کے مطابق قدیم زمانے میں کشمیر کا نام 'کشپ پور' تھا۔ یونانی مؤرخین نے اس کا ذکر 'کیسپے پیراس'، 'کیسپے ٹیراک' اور 'کیسپے ریا' کے طور پر کیا ہے۔ مہا بھارت کے زمانے میں وہاں کمبوج خاندان کے راجا کے حکومت کرنے کا ذکر ملتا ہے۔ سمرات اشوک کے عہد میں کشمیر مور یہ حکومت میں شامل تھا۔ ساتویں صدی عیسوی میں کشمیر میں کرکوٹ خاندان کی حکومت تھی۔ کلہن نے اپنی کتاب 'راج تراگنی' میں اس کی معلومات دی ہے۔



(۶) درج ذیل میں تلاش کیجیے۔

ا	ش	ت	چ	و	ل	م	ا	ن
پ	ر	بھ	ا	و	ت	ی	ش	ر
ل	ی	ط	ر	ر	ک	ع	و	ت
غ	گ	ف	ج	دھ	ا	ق	گھ	ن
ج	پ	ک	ن	ن	م	ل	و	ا
ر	ت	م	پ	ٹ	ر	ص	ش	و
ک	ش	ی	پ	پ	و	ر	ض	ل
ط	چ	ا	ل	و	پ	ی	غ	ی
م	ن	ی	ن	ڈ	ر	ظ	ذ	ی

اشارے: اوپر سے نیچے:

- گپت خاندان کا بانی۔
- مہا بھارت کا کردار جس کا بیباہ منی پور کی شہزادی سے ہوا تھا۔
- کنشک کے زمانے کا مشہور شاعر۔
- آسام کا پرانا نام۔
- کنشک کے دربار میں مشہور طبیب۔
- گپت خاندان کے بعد برسر اقتدار آنے والا خاندان۔
- ہرش وردھن کا ایک ڈراما

دائیں سے بائیں:

- چندر گپت کی بیٹی۔
- منی پور کی شہزادی۔
- کشمیر کا پرانا نام۔
- ہند۔ یونانی راجا۔

(۱) بتائیے تو بھلا:

- ۱۔ بھارت میں سونے کے سکے ڈھالنے والے راجا۔
- ۲۔ کنشک نے کشمیر میں بسایا ہوا شہر۔
- ۳۔ وینا (ستار) بجانے میں ماہر راجا۔
- ۴۔ کام روپ سے مراد۔

(۲) سبق میں دیے گئے نقشے کا مشاہدہ کر کے گپت بادشاہوں کی حکومت کے جدید شہروں کے ناموں کی فہرست بنائیے۔

(۳) بات چیت کیجیے اور لکھیے:

- ۱۔ سمرٹ کنشک
- ۲۔ مہرولی کالوہے کاستون

(۴) سبق میں آئے ہوئے مختلف مصنفین اور ان کی کتابوں کے ناموں کی فہرست بنائیے۔

(۵) گپت راج گھرانہ اور وردھن راج گھرانہ کا درج ذیل نکات کی مدد سے موازنہ کیجیے:

نکات	گپت راج گھرانہ	وردھن راج گھرانہ
بانی		
سلطنت کی وسعت		
کام		


سرگرمی:

موریہ سلطنت کے بعد بھارت میں جو حکمران گزرے ہیں ان کی مزید معلومات حاصل کیجیے اور آپ کو جو حکمران پسند ہے اُس کے کردار کی اداکاری جماعت میں پیش کیجیے۔

۹۔ جنوبی بھارت کی قدیم حکومتیں

۹۶۳ چالوکیہ راج گھرانا
۹۶۵ پلو راج گھرانا
۹۶۶ راشٹرکوٹ راج گھرانا

۹۶۱ چیر، پانڈیا اور چول راج گھرانا
۹۶۲ ساتواہن راج گھرانا
۹۶۳ واکاٹک راج گھرانا



۹۶۱ چیر، پانڈیا اور چول راج گھرانا

جنوب کی قدیم حکومتوں میں سے اس وقت کے ادب میں تین حکومتوں کا ذکر پایا جاتا ہے۔ وہ حکومتیں چیر، پانڈیا اور چول

آئیے، عمل کر کے دیکھیں۔



بھارت کے نقشے کے خاکے میں جنوبی بھارت کے اہم مقامات کی نشاندہی کیجیے۔

کیا آپ جانتے ہیں؟



نانے گھاٹ: پونہ اور تھانہ ضلع کی سرحدوں پر واقع جُز۔
مرباڑ روڈ (گھاٹ کا راستہ) نانے گھاٹ کے نام سے مشہور ہے۔ پانچ کلومیٹر لمبائی کا یہ راستہ تقریباً دو ہزار برس پہلے ساتواہنوں کے دور میں بنایا گیا تھا۔ پہلے یہ گھاٹ دیس (خاندیش) اور کوکن کے درمیان اہم تجارتی راستوں میں سے ایک تھا۔ تجارت اور نقل و حمل کے لیے یہ گھاٹ کا راستہ استعمال کیا جاتا تھا۔ نقش کندہ رنجن (پانی کا بڑا مٹکا) آج بھی وہاں دیکھنے کو ملتا ہے۔ نانے گھاٹ کے غاروں میں ساتواہن راجاؤں کی مورتیاں اور قدیم کتبے ہیں۔ ساتواہن راجاؤں اور رانیوں کے عطیات کا بیان یہاں کے کتبوں میں ہے۔

توئے پیت واہن کا مطلب ہے جس کے گھوڑوں نے تین سمندروں کا پانی پیا ہے۔ تین سمندر سے مراد بحر عرب، بحیرہ بنگال اور بحر ہند ہیں۔ اس کے دور میں ساتواہنوں کی حکومت شمال کی جانب دریائے نریدا سے جنوب میں دریائے تنگ بھدراتک پھیلی ہوئی تھی۔

پراکرت زبان مہاراشٹری میں ساتواہن راجا 'ہال' کی کتاب 'گا تھا سہشتی' بہت مشہور ہے۔ اس کتاب میں ساتواہن عہد کے لوگوں کی زندگی کے بارے میں معلومات دی گئی ہے۔ ساتواہن عہد میں بھارت کی تجارت میں بے حد اضافہ ہوا۔ مہاراشٹر کے پٹھن، تیر، بھوکردن، کولھاپور جیسے مقامات کو تجارت کے مراکز کے طور پر خاص اہمیت حاصل ہوئی۔ اس عہد میں وہاں کئی فنی اشیا کی پیداوار ہونے لگی۔ بھارت کی اشیا کو روم تک برآمد کیا جاتا تھا۔ بعض ساتواہن سکوں پر جہازوں کی تصویریں ہیں۔ مہاراشٹر میں اجنٹا، ناشک، کارلے، بھاجے، کانھیری، جز کے غاروں میں سے کچھ غار ساتواہن عہد میں تراشے گئے ہیں۔

تھیں۔ یہ حکومتیں چوتھی صدی قبل مسیح میں یا اس سے بھی پہلے موجود تھیں۔ ان کا ذکر رامائن اور مہابھارت کی عظیم رزمیہ نظموں میں کیا گیا ہے۔ ان تین حکومتوں کا ذکر تامل زبان کے سنگھم ادب میں ہے۔ مور یہ سمرٹ اشوک کی تحریروں میں بھی ان کا ذکر ہے۔ 'پیری پلس آف دی ایرتھرین سی' نامی کتاب میں کیرلا کی انتہائی اہم بندرگاہ 'مُجھیریس' کا ذکر بھی ہے۔ یہ بندرگاہ چیر کی حکومت میں تھی۔ بندرگاہ 'مُجھیریس' سے مسالے، موتی، قیمتی ہیرے وغیرہ اٹلی کے شہر روم اور دیگر مغربی ممالک کو درآمد کیے جاتے تھے۔ پانڈیا حکومت موجودہ تامل ناڈو میں تھی۔ وہاں کے عہدہ معیار کے موتیوں کی خوب مانگ تھی۔ پانڈیا حکومت کی راجدھانی مدورائی تھی۔ قدیم چولوں کی حکومت تامل ناڈو کے تروچرا پٹی کے آس پاس کے علاقے میں تھی۔

۹۶۲ ساتواہن راج گھرانہ

موریہ حکومت کے زوال کے بعد شمالی بھارت کی طرح مہاراشٹر، آندھرا پردیش اور کرناٹک ریاستوں کے مقامی حکمران آزاد ہو گئے۔ انھوں نے اپنی چھوٹی چھوٹی حکومتیں قائم کیں۔ ان میں ایک حکومت ساتواہن راج گھرانے کی تھی۔ پرتشٹھان (پٹھن) اس حکومت کی راجدھانی تھی۔ راجا سیمک ساتواہن خاندان کا بانی تھا۔ ضلع پونہ میں جُز کے قریب نانے گھاٹ کے غار میں کندہ تحریر میں اس خاندان کے اہم افراد کے نام موجود ہیں۔ کچھ ساتواہن حکمران اپنے نام سے پہلے ماں کا نام لگاتے تھے مثلاً گوتمی پتر سائکرنی۔

گوتمی پتر سائکرنی خاص طور پر ساتواہن خاندان کا مشہور راجا تھا۔ اس کی بہادری کے کارناموں کا بیان ناشک کے غاروں میں کندہ تحریروں میں ہے۔ اس نے شک راجا نہپان کو شکست دی۔ ناشک کی تحریروں میں گوتمی پتر کا ذکر 'تری سمدرتوئے پیت واہن' کے طور پر کیا گیا ہے۔ توئے کا مطلب پانی ہے۔ واہن یعنی گھوڑے، راجا کی سواری۔ اس پورے فقرے یعنی 'تری سمدر

واکائک راجا وراہ دیو کا وزیر ہری شین تھا۔ وہ بدھ مذہب کا پیروکار تھا۔ اس نے اجنتا میں سولہ نمبر کے غار کو ترشویا تھا۔



اجنتا کا ایک غار

ہری شین کے دورِ حکومت میں اجنتا کے بعض دوسرے غاروں کو ترشوانے اور انھیں تصاویر سے مزین کرنے کا کام کیا گیا۔ واکائک راجا پرورسین دوم نے پراکرت زبان 'مہاراشٹری' میں 'ستیو بندھ' نامی کتاب کی تخلیق کی۔ اسی طرح کالیداس کی نظم 'میگھ دوت' بھی اسی عہد کی تخلیق ہے۔



اجنتا کے غار کی ایک تصویر
اجنتا میں بودھی ستو پد مپانی



جہاز کی تصویر والا ساتواہن سکہ



کارلا کا بدھ مندر

۹۶۳ واکائک راج گھرانہ

تیسری صدی عیسوی کے آغاز میں ساتواہنوں کا اقتدار کمزور ہو گیا۔ اس کے بعد عروج پر آنے والے راج گھرانوں میں واکائک ایک طاقتور راج گھرانہ تھا۔ 'وندھیہ شکتی' واکائک راج گھرانے کا بانی تھا۔ وندھیہ شکتی کے بعد پرورسین اول راجا بنا۔ پرورسین کے بعد واکائک کی حکومت تقسیم ہو گئی۔ ان میں دو شاخیں اہم ہیں؛ پہلی شاخ کی راجدھانی نندی وردھن (ناگپور کے قریب) تھی۔ دوسری شاخ کی راجدھانی وٹس گلم یعنی موجودہ واشم (ضلع واشم) تھی۔ پرورسین اول نے واکائک سلطنت کو وسعت دی۔ اس کے دورِ حکومت میں واکائک کی سلطنت شمال میں مالوہ اور گجرات سے جنوب میں کولھاپور تک پھیلی تھی۔ اس زمانے میں کولھاپور کا نام 'کنتل' تھا۔ گپت سمرات چندرگپت دوم کی بیٹی پر بھواتی کی شادی واکائک راجا رورسین دوم سے ہوئی تھی۔ اس سے متعلق معلومات ہمیں پہلے حاصل ہو چکی ہے۔

۹۶۴ چالوکیہ راج گھرانہ

صدی عیسوی میں چالوکیہ خاندان کی داغ بیل ڈالی۔ کرناٹک کا ایک مقام بدامی اس کی راجدھانی تھا۔ بدامی کا پرانا نام 'واتاپی' تھا۔ چالوکیہ راجاپل کیشی دوم نے سمراٹ ہرش وردھن کے حملے کو پسپا کر دیا تھا۔ چالوکیہ راجاؤں کے دور حکومت میں بدامی، ایہولے، پتدکل جیسے مقامات کے مشہور مندر تعمیر کیے گئے۔

کرناٹک کے چالوکیہ راج گھرانے کا اقتدار مستحکم تھا۔ واکانگوں کے بعد جو حکومتیں مضبوط و مستحکم ہوئی تھیں ان میں کدمب، پلجوری وغیرہ حکومتیں شامل تھیں۔ ان سب پر چالوکیہ راجاؤں نے برتری حاصل کر لی تھی۔ پل کیشی اول نے چھٹی



پتدکل کا مندر

۹۶۵ پلوراج گھرانہ

پلو حکومت جنوبی بھارت کی ایک طاقتور حکومت تھی۔ تامل ناڈو کا مقام کانچی پورم اس حکومت کی راجدھانی تھا۔ مہیندرورمن ایک



مہابلی پورم کے 'تھ مندر'

۹۶۶ راشٹرکوت راج گھرانہ

راشٹرکوت راج گھرانے کی خوش حالی اور ترقی کے زمانے میں ان کی حکومت وندھیہ پہاڑ سے جنوب میں کنیا کماری تک پھیلی ہوئی تھی۔ راجا دنتی دُرج نے پہلے ان کا اقتدار مہاراشٹر میں قائم کیا۔ راجا کرشن اول نے ویرول (ایلورا) کا انتہائی مشہور کیلاش مندر ترشویا۔

اب تک ہم نے خاص طور پر قدیم بھارت کے مختلف سیاسی اقتدار اور حکومتوں کی معلومات حاصل کی۔ اگلے سبق میں ہم قدیم بھارت کی سماجی اور تہذیبی زندگی کا مطالعہ کریں گے۔

باصلاحیت پلو راجا تھا۔ اس نے پلو حکومت کو وسعت دی۔ وہ خود ڈراما نویس تھا۔ مہیندر ورن کے بیٹے نرسنہ ورن نے چالوکیہ راجا پل کیشی دوم کے حملے کو پسپا کر دیا۔ اس کے دور حکومت میں مہابلی پورم کے مشہور رتھ مندر تراشے گئے۔ یہ رتھ منادر سالم پتھروں میں تراشے گئے ہیں۔

پلو راجاؤں کا جنگی بیڑہ بے حد طاقتور اور ہتھیاروں سے لیس تھا۔ ان کے زمانے میں بھارت کے جنوب مشرقی ایشیا کے ممالک سے قریبی تعلقات پیدا ہوئے۔ اندرون ملک اور بیرون ملک کی تجارت نے خوب ترقی کی۔ ہیون سانگ کا پنچی آیا تھا۔ اس نے کہا ہے کہ ان کی حکومت میں تمام مذاہب کے لوگوں کے ساتھ رواداری اور انصاف کا سلوک کیا جاتا تھا۔



ایلورا کے کیلاش غار



کیا آپ جانتے ہیں؟

پیری پلس آف دی ایریٹھرین سی:

رہنے والا ایک ملاح تھا۔ بھارت کے ساحل، ایران کی خلیج اور مصر کے درمیان ہونے والی تجارت کی معلومات اس کتاب میں ہے۔ پیری غازہ یعنی بھڑوچ، نالا-سوپارا، کلیان، مجھیریس وغیرہ کا ذکر پیری پلس میں موجود ہے۔ 'مجھیریس' کیرلا میں کوچین کے قریب واقع قدیم بندرگاہ تھی۔ آج وہ موجود نہیں ہے۔

پیری پلس کا مطلب معلومات کی کتاب، ایریٹھرین سی کا مطلب بحر احمر (سرخ سمندر)۔ یونان کے لوگوں کے مطابق بحر ہند اور ایران کی خلیج بحر احمر ہی کا حصہ تھے۔ 'پیری پلس آف دی ایریٹھرین سی' کا مطلب بحر احمر کی معلومات کی کتاب۔ یہ تقریباً پہلی صدی عیسوی کی کتاب ہے۔ اس کتاب کو لکھنے والا مصر کا

مشق



(۴) سبق میں دی ہوئی کسی تین تصویروں کا مشاہدہ کیجیے۔ آپ کو ان

سے جو معلومات حاصل ہوتی ہے اسے اپنے الفاظ میں بیان کیجیے۔

(۵) ایک جملے میں جواب لکھیے:

۱۔ جنوب میں کون سی پرانی حکومتیں تھیں؟

۲۔ مور یہ حکومت کے زوال کے بعد کن علاقوں کے مقامی راجا

آزاد ہوئے؟

(۶) مختصر جواب لکھیے:

۱۔ مہیندرورمن کے کام لکھیے۔

۲۔ 'تری سمدر توئے پیت واہن' کا مطلب واضح کیجیے۔

۳۔ 'مجھیریس' بندرگاہ سے کون سی ایشیا برآمد کی جاتی تھیں؟

سرگرمی:

سبق میں آئی ہوئی تصویروں کو جمع کر کے ان کے بارے میں

معلومات حاصل کیجیے اور اسکول کی نمائش میں پیش کیجیے۔

(۱) بھلا پچائیے تو!

۱۔ ساتواہن راجا اپنے نام سے پہلے کس کا نام لگاتے تھے؟

۲۔ قدیم زمانے میں کولھاپور کا نام -

(۲) سبق میں دیے ہوئے نقشے کا مشاہدہ کیجیے اور درج ذیل جدول

مکمل کیجیے:

پلو	کاچی
.....	ایہوئے، بدامی، پٹدکل
ساتواہن

(۳) درج ذیل کی حکومتوں اور راجدھانیوں میں درجہ بندی کیجیے:

ساتواہن، پانڈیا، چالوکیہ، واکاٹک، پلو،

مدورائی، پرتشٹھان، کاچی پورم، واتاپنی

نمبر شمار	حکومت	راجدھانی
۱۔		
۲۔		
۳۔		
۴۔		